

“మధురమైన పిల్లలారా - తండ్రి మిమ్ములను పూజారుల నుండి పూజ్యులుగా తయారు చేసేందుకు వచ్చారు. పూజ్యుల నుండి పూజారులుగా, పూజారుల నుండి పూజ్యులుగా తయారయ్యే కథ అంతా పిల్లలైన మీకు తెలుసు”

ప్రశ్న:- ఏ విషయము ప్రపంచములోని వారికి అసంభవమనిపిస్తుందో, దానిని మీరు సులభంగా మీ జీవితములో ధారణ చేస్తారు?

సమా:- ప్రపంచములోనివారు గృహస్థ వ్యవహారంలో ఉంటూ పవిత్రముగా ఉండుట పూర్తిగా అసంభవము అని భావిస్తారు కానీ మీరు దానిని సులభంగా ధారణ చేస్తారు. ఎందుకనగా దీని ద్వారా స్వర్గములో చక్రవర్తి పదవి లభిస్తుందని మీకు తెలుసు. అందువలన ఇది చాలా చౌక వ్యాపారము కదా.

పాట:- ఈ రోజు ఉదయమే ఎవరు వచ్చారు ?..... (యహ్ కాన్ ఆజ్ ఆయా సవేరే,.....)

ఓంశాంతి. ప్రపంచములోని వారికి అంధకారము మరియు ప్రకాశానికి(ఉదయము) అర్థాలు వేరుగా ఉంటాయి. అవి సాధారణమైనవి, అందరికీ తెలిసినవే. పిల్లలైన మీ ఉదయము అసాధారణమైనది. ప్రపంచములోని వారికి అంధకారము, ఉదయము అని వేటిని అంటారో తెలియదు. వాస్తవానికి ఈ అంధకారము, ఉదయము కల్పములో ఈ పురుషోత్తమ సంగమ యుగములోనే ఉంటాయి. ఇప్పుడు అజ్ఞాన అంధకారము దూరమౌతుంది. జ్ఞానసూర్యుడు ప్రకటితమయ్యారని పాట కూడా పాడారు. ఆ సూర్యుడైతే ప్రకాశమునిచ్చేవారు కానీ ఇది జ్ఞానసూర్యుని మాట. భక్తిని అంధకారమని, జ్ఞానమును ప్రకాశమని అంటారు. ఇప్పుడు తెల్లవారుతూ ఉందని పిల్లలైన మీకు తెలుసు. భక్తిమార్గపు అంధకారము సమాప్తమైపోతుంది. భక్తిని అజ్ఞానమని అంటారు. ఎందుకనగా ఎవరిని భక్తి చేస్తారో వారిని గురించిన జ్ఞానము కొంచెము కూడా ఉండదు. సమయము వృథా అవుతుంది. బొమ్మల పూజ జరుగుతూ ఉంటుంది. అర్థకల్పము నుండి ఈ బొమ్మల పూజ జరుగుతుంది. ఎవరిని పూజిస్తారో వారిని గురించిన పూర్తి జ్ఞానముండాలి. దేవీ దేవతలది పూజ్య వంశము. వారే పూజ్యులుగా ఉండి తర్వాత పూజారులుగా అవుతారు. పూజ్యుల నుండి పూజారులు, పూజారుల నుండి పూజ్యులుగా తయారయ్యే కథ చాలా పెద్దది(పాడవైనది, విశాలమైనది). మనుష్యులకు పూజ్యుల నుండి పూజారుల అర్థము కూడా తెలియదు. పరమపిత పరమాత్మ సంగమ యుగములోనే వస్తారు. అప్పుడు అంధకారము సమాప్తమౌతుంది. ఉదయాన్ని తయారుచేసేందుకు వస్తారు. కానీ వారు కల్పము యొక్క సంగమ యుగానికి బదులు యుగే యుగే అని వ్రాసేశారు. నాలుగు యుగాలు పూర్తి అయినప్పుడు పాత ప్రపంచము సమాప్తమై మరలా నూతన ప్రపంచము ప్రారంభమౌతుంది. కావున దీనిని కళ్యాణకాలీ సంగమ యుగమని అంటారు. ఇప్పుడు అందరూ నరకవాసులుగా ఉన్నారు. ఎవరైనా మరణిస్తే స్వర్గవాసులయ్యారని అంటారు అనగా వారు నరకములో ఉన్నట్లే కదా! కానీ మేము నరకములో ఉన్నామని ఎవ్వరూ భావించరు. రావణుడు అందరి బుద్ధికి పూర్తిగా తాళం వేసేశాడు. అందరి బుద్ధి పూర్తిగా నశించింది. తండ్రి తెలియజేస్తున్నారు - భారతవాసుల బుద్ధి అందరికంటే చాలా విశాలముగా ఉండేది. పూర్తి రాతిబుద్ధిగా అయినప్పుడు దుఃఖాన్ని పొందుతారు. ద్రామా ప్లాను అనుసారము తెలివిహీనులుగా అయ్యే తీరాలి. తెలివిహీనులుగా తయారుచేసేది మాయ. పూజ్యులను వివేకవంతులని, పూజారులను అవివేకులని అంటారు. మేము నీచులము, పాపులమని కూడా అంటారు కానీ

వివేకవంతులుగా ఎప్పుడు ఉండినారో ఎవ్వరికీ తెలియదు. రావణ రూపములోని మాయ పూర్తి రాతిబుద్ధిగా తయారు చేసేస్తుంది. మనమే పూజ్యులుగా ఉండి మళ్ళీ పూజారులుగా అయ్యామని ఇప్పుడు మీరు అర్థం చేసుకున్నారు. ఇప్పుడు పిల్లలైన మీకు సంతోషముంటుంది. చాలా రోజుల నుండి మాకు శాంతి లభించాలి అనగా జనన-మరణాల నుండి విడుదల అవ్వాలని అరుస్తూ వచ్చారు. కానీ మాయ సంకెళ్ళ నుండి ముక్తులయ్యే జ్ఞానము ఎవరి బుద్ధిలోనూ లేదు. తాపలు దిగుతూ వస్తామని మీకు తెలుసు. సత్యయుగములో అయితే నెమ్మది-నెమ్మదిగా దిగుతారు. దిగేందుకు సమయము పడుతుంది. సుఖమునిచ్చే తాపలు దిగేందుకు సమయము పడుతుంది. దుఃఖమునిచ్చే తాపలు త్వర త్వరగా దిగుతారు. సత్య-త్రేతా యుగాలలో 21 జన్మలు, ద్వాపర-కలియుగాలలో 63 జన్మలుంటాయి. ద్వాపర కలియుగాలలో ఆయువు తగ్గుతూ పోతుంది. చిటికెలో మాకు ఉన్నతయ్యే కళ జరుగుతుందని ఇప్పుడు మీకు తెలుసు. జనకునికి ఒక్క సెకండులో జీవన్ముక్తి లభించిందని గాయనము కూడా చేస్తారు. కానీ జీవన్ముక్తి అంటే ఏమిటో అర్థం తెలియదు. జీవన్ముక్తి ఒక్క జనకునికి మాత్రమే లభించిందా? లేక ప్రపంచమంతటికీ లభించిందా? ఇప్పుడు మీ బుద్ధికి వేయబడిన తాళము తెరవబడింది. ఎవరైనా మందబుద్ధి గలవారుగా ఉంటే “పరమాత్మా! వీరికి మంచి బుద్ధినివ్వండి” అని అంటారు. సత్యయుగములో ఇటువంటి మాటలు ఉండవు. ఏ ఆత్మలైతే పరమాత్మ నుండి చాలా కాలము వేరుగా ఉంటాయో వారికి కూడా లెక్క ఉంది. తండ్రి పరంధామములో ఉన్నప్పుడు వారితో పాటు ఏ ఆత్మలైతే ముక్తిధామంలోనే ఉంటూ చివర్లో వస్తారో, వారు చాలా సమయము తండ్రి జతలోనే ఉంటారు. మనము కొంత సమయము మాత్రమే అక్కడ ఉంటాము. మొట్టమొదట తండ్రి నుండి మనము వేరు అవుతాము. అందుకే ఆత్మ, పరమాత్మలు చాలా కాలము వేరుగా ఉండేవారని,..... గాయనము చేయబడుతుంది. ఎవరైతే చాలా కాలము తండ్రి నుండి వేరుగా ఉంటారో ఇప్పుడు వారితోనే మిలనము జరుగుతుంది. ఎవరైతే అచ్చట చాలాకాలము జతలో ఉంటారో, వారికి ఈ మిలనము లభించదు. తండ్రి అంటున్నారు - ముఖ్యముగా పిల్లలైన మిమ్ములను చదివించేందుకే నేను వచ్చాను. నేను పిల్లలైన మీ జతలో ఉన్నప్పుడు అందరికీ కళ్యాణము జరుగుతుంది. ఇది అందరికీ కయామత్(వినాశ) సమయము. ఇప్పుడు అందరూ లెక్కాచారము చుక్తా చేసుకొని వెళ్ళిపోతారు. మీరు రాజ్యభాగ్యము పొందుతారు. ఈ విషయాలు ఎవ్వరి బుద్ధిలోనూ లేవు. గాడ్ ఫాదర్, లిబరేటర్(ముక్తిదాత), గైడ్(మార్గదర్శకుడు) అని కూడా పాడతారు. దుఃఖము నుండి విడిపించి శాంతిధామములోకి తీసుకెళ్లేందుకు మార్గదర్శకునిగా అవుతారు. సుఖధామానికి వెళ్లేందుకు గైడ్ గా అవ్వరు(అనగా సుఖధామానికి తీసుకెళ్లరు). ఆత్మలను శాంతిధామములోకి తీసుకెళ్తారు. అది ఆత్మలు నివసించు నిరాకార ప్రపంచము. కానీ అచ్చటికి ఎవ్వరూ వెళ్లలేరు ఎందుకనగా అందరూ పతితులుగా ఉన్నారు. కావున పతితపావనులైన తండ్రిని పిలుస్తారు. ముఖ్యముగా భారతవాసులు ఎప్పుడైతే తలక్రిందులుగా అవుతారో అప్పుడు అనంతమైన తండ్రినే కుక్క, పిల్లి, రాయి-రప్పలలోకి తీసుకెళ్తారు. ఆశ్చర్యము కదా! మీ కంటే నన్ను నీచములోకి తీసుకెళ్తారు. ఇది కూడా ద్రామాలో నిశ్చితమై ఉంది. ఎవరి దోషమూ లేదు. అందరూ ద్రామాకు వశమై ఉన్నారు. ఈశ్వరుని వశములో లేరు. ఈశ్వరుని కంటే ద్రామా తీవ్రమైనది. తండ్రి అంటున్నారు - నేను కూడా ద్రామానుసారము నా సమయములో వస్తాను. నేను ఒక్కసారి మాత్రమే వస్తాను. భక్తిమార్గములో మనుష్యులు ఎన్నో ఎదురుదెబ్బలు తింటారు. మీకు తండ్రి లభించారు. తండ్రి నుండి ఒక చిటికెలో వారసత్వము తీసుకోవాలి. వారసత్వము దొరికిన తర్వాత ఎదురుదెబ్బలు తినే అవసరము లేదు. భగవంతుడు స్వయంగా చెప్తున్నారు - నేను వచ్చి వేదశాస్త్రాల సారమంతా అర్థం చేయిస్తాను. మొట్టమొదట సత్య ఖండముగా ఉండేది.

తర్వాత అది అసత్య ఖండముగా ఎలా అయ్యిందో ఎవ్వరికీ తెలియదు. గీత ఎవరు వినిపించారో, ఇది కూడా భారతవాసులకు తెలియదు. ఆది సనాతన దేవదేవతా ధర్మము భారతదేశములోనే ఉండేది. దేవతా ధర్మము వారే సత్యప్రధాన పూజ్యుల నుండి తమోప్రధాన పూజారులుగా అయినప్పుడు దేవతా ధర్మము లోపించిపోతుంది. తర్వాత తండ్రి వచ్చి మరలా ఆ ధర్మాన్ని స్థాపన చేస్తారు. చిత్రాలు కూడా ఉన్నాయి. శాస్త్రాలు కూడా ఉన్నాయి. భారతవాసులకు శాస్త్రాల శిరోమణి గీత ఒక్కటే. అందరూ తమ ధర్మాన్నే మర్చిపోయారు. అందుకే పేరు మార్పు చేసి హిందూ ధర్మమని పెట్టుకున్నారు. ఇది కూడా ద్రామాలో నిశ్చయమై ఉంది. ఆత్మనే పునర్జన్మలో వచ్చి తమోప్రధానమైపోతుంది. మురికి చేరుతుంది. మనము సత్యమైన ఆభరణాలుగా ఉండేవారము. ఇప్పుడు అసత్యముగా అయ్యాము. ఆభరణమని శరీరాన్ని అంటారు. శరీరము ద్వారానే పాత్ర చేస్తారు. మనకు చాలా పాడైన 84 జన్మల పాత్ర లభించింది. దేవతా, క్షత్రియ..... మీరే పూజ్యులు, మీరే పూజారులుగా అవుతారు. నేను కూడా పూజ్యునిగా, పూజారిగా అవుతే మిమ్ములను పూజ్యులుగా ఎవరు చేస్తారు. నేను సదా పవిత్రుడను, జ్ఞాన సాగరుడను, పతిత పావనుడను. మీరే పూజ్యులు, పూజారులుగా తయారై పగలు-రాత్రులలో వస్తారు. కానీ వారికి ఈ విషయాలు తెలియవు. ప్రపంచము అసత్యముగా అవుతూ పోయినప్పుడు ఇన్ని అసత్య కథలను కూర్చొని తయారుచేశారని తండ్రి అర్థం చేయిస్తున్నారు. వ్యాసుడు కూడా అద్భుతము చేశాడు. ఇప్పుడు వ్యాస భగవానుడు లేడు. భగవంతుడు వచ్చి బ్రహ్మ ద్వారా వేదశాస్త్రాల సారాన్ని అర్థం చేయించారు. వారు శాస్త్రాలను బ్రహ్మ చేతికి ఇచ్చారు. ఇప్పుడు భగవంతుడు ఎక్కడ ఉన్నారు! విష్ణు నాభి నుండి బ్రహ్మ రాలేదు. కావున విష్ణువు కూర్చుని శాస్త్రాల సారము తెలిపాడా? లేదు. బ్రహ్మ ద్వారా వినిపించారు. త్రిమూర్తుల పై శివబాబా ఉన్నారు. వారు బ్రహ్మ ద్వారా మొత్తం సారమంతా తెలుపుతున్నారు. ఎవరి ద్వారా తెలుపుతారో మళ్ళీ వారే పాలన చేస్తారు. మీరు B.K.లు. బ్రాహ్మణ వర్ణము అత్యంత ఉన్నతమైనది. మీరు ఇప్పుడు ఈశ్వరీయ సంతానముగా అయ్యారు. ఈశ్వరుడు రచించిన యజ్ఞమును మీరు సంభాళన చేస్తున్నారు. ఈ జ్ఞాన యజ్ఞంలో పాత ప్రపంచమంతా స్వాహా కానున్నది. దీని పేరు రాజస్వ అశ్వమేధ అవినాశి రుద్ర జ్ఞాన యజ్ఞము. రాజ్యమును ప్రాప్తి చేయించేందుకు తండ్రి ఈ యజ్ఞాన్ని రచించారు. వారు యజ్ఞాన్ని రచించినప్పుడు మట్టితో శివలింగమును, సాలిగ్రామాలను తయారు చేస్తారు. ఉత్పత్తి చేసి, పాలన చేసి సమాప్తము చేసేస్తారు. దేవతా మూర్తులను కూడా ఇదే విధంగా చేస్తారు. చిన్న పిల్లలు బొమ్మలతో ఆడుకున్నట్లు ఇది కూడా చేస్తారు. స్థాపన, పాలన, వినాశనము తండ్రి ద్వారా జరుగుతుందని అంటారు. మొదట స్థాపన జరుగుతుంది.

ఇప్పుడు మీరు మృత్యులోకములో అమరలోకము కొరకు చదువుచున్నారు. మృత్యులోకములో ఇది మీ అంతిమ జన్మ. అమరలోకాన్ని స్థాపించేందుకై తండ్రి వస్తారు. ఒక్క పార్వతికి మాత్రమే కథ వినిపిస్తే ఏమౌతుంది? అమరనాథుడని శంకరుని అంటారు. వారికి పార్వతిని ఇస్తారు. శంకరుడు, పార్వతి స్థూలములో ఎలా రాగలరు? వారిని సూక్ష్మలోకములో చూపించారు. జగదంబ, జగత్పిత లక్ష్మీనారాయణులుగా అవుతారని ఇప్పుడు మీకు అర్థం చేయించారు. లక్ష్మీనారాయణులు 84 జన్మల తర్వాత మరలా జగదంబ, జగత్పితలుగా అవుతారు. వాస్తవానికి జగదంబ పురుషార్థి. లక్ష్మీ పావన ప్రాలభము పొందినది. ఎక్కువ మహిమ ఎవరికి ఉంది? జగదంబకు అనేక ఉత్సవాలు జరుగుతాయి. కలకత్తా కాళీ చాలా ప్రసిద్ధి చెందింది. కాళీ(నల్లని) మాత వద్ద నల్లని తండ్రిని ఎందుకు తయారు చేయలేదు? వాస్తవానికి జగదంబ ఆదిదేవి. జ్ఞానచితి పై కూర్చుని నలుపు నుండి సుందరముగా (తెల్లగా, పవిత్రంగా) తయారౌతుంది. మొదట జ్ఞాన-జ్ఞానేశ్వరిగా ఉండి తర్వాత రాజ రాజేశ్వరిగా

అవుతుంది. ఈశ్వరుని నుండి జ్ఞానము తీసుకొని రాజ రాజేశ్వరీలుగా అయ్యేందుకు ఇచ్చటకు మీరు వచ్చారు. లక్ష్మీనారాయణులకు రాజ్యము ఎవరు ఇచ్చారు? “ఈశ్వరుడు”. అమర కథ, సత్యనారాయణ కథ ఆ తండ్రి వినిపిస్తారు. ఈ కథ ద్వారా ఒక్క సెకెండులో నరుని నుండి నారాయణునిగా అవుతారు.

ఇప్పుడు పిల్లలైన మీ కపాటము(బుద్ధి) తెరవబడి కామము మహాశత్రువని తెలుసుకున్నారు. గృహస్థ వ్యవహారములో ఉండి పవిత్రముగా ఉండుట అసంభవమని అంటారు. తండ్రి స్వర్గ రచయిత కావున వారు తప్పక తమ పిల్లలకు స్వర్గ చక్రవర్తి పదవిని ఇస్తారని అర్థం చేయించబడింది. కావున స్వర్గములో చక్రవర్తి పదవి పొందేందుకు ఒక్క జన్మ పవిత్రముగా ఉండవలసి వస్తుంది. ఇది చాలా చౌక వ్యాపారము కదా! వ్యాపారస్థులు ఈ విషయాన్ని బాగా అర్థం చేసుకుంటారు ఎందుకనగా వ్యాపారులు దానము కూడా చేస్తారు. లాభంలో దాన భాగము కూడా తీస్తారు. తండ్రి అంటున్నారు - ఈ వ్యాపారము ఎవరో అరుదుగా చేస్తారు. ఇది ఎంతో చౌక వ్యాపారము. అయినా కొంతమంది ఈ వ్యాపారము చేసి విడాకులు కూడా ఇచ్చేస్తారు. ఈ జ్ఞానము తండ్రి తప్ప ఇతరులెవ్వరూ అర్థం చేయించలేరు. జ్ఞానసాగరుడు ఒక్క తండ్రి మాత్రమే. వారే అర్థం చేయిస్తున్నారు - ఎవరైతే పావనముగా, పూజ్యునిగా ఉండినాడో అతడే మళ్ళీ 84 జన్మల అంత్యంలో మళ్ళీ పూజారిగా అయ్యాడు. ఇతని శరీరములోనే నేను ప్రవేశించాను. ప్రజాపిత ఇచ్చటనే ఉంటాడు కదా. ఇప్పుడు మీరు పురుషార్థము చేసి ఫలిస్తాలుగా అవుతున్నారు. భక్తి మార్గపు రాత్రి తర్వాత జ్ఞానము అనగా పగలు వస్తుంది. తిథి-తారీఖులైతే లేనే లేవు. శివబాబా ఎప్పుడు వచ్చారో ఎవ్వరికీ తెలియదు. కృష్ణజయంతిని వైభవముగా జరుపుకుంటారు. శివజయంతిని గురించి ఎవ్వరికీ పూర్తిగా తెలియదు. మంచిది.

మధురాతిమధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఈ కళ్యాణకాలి యుగములో ఒక్క తండ్రి ద్వారానే సత్యమైన సత్యనారాయణ కథ, అమరకథను వినాలి. ఇంతవరకు విన్నదంతా మర్చిపోవాలి.
2. సత్యయుగములో చక్రవర్తి పదవిని తీసుకునేందుకు ఈ ఒక్క జన్మలో పవిత్రముగా ఉండాలి. ఫలిస్తాలుగా అయ్యే పురుషార్థము చేయాలి.

**వరదానము:-** “సదా శక్తిశాలి వృత్తి ద్వారా అనంతమైన సేవలో తత్పరులై ఉండు

**హద్దు విషయాల నుండి ముక్తి భవ ”**

ఎలాగైతే సాకార తండ్రికి సేవ తప్ప ఇంకేమీ కనిపించేది కాదో, అలా పిల్లలైన మీరు కూడా మీ శక్తిశాలి వృత్తి ద్వారా అనంతమైన సేవలో సదా తత్పరులై ఉంటే హద్దు విషయాలు స్వతహాగా సమాప్తమైపోతాయి. హద్దు విషయాలకు సమయమివ్వడం కూడా ఒక బొమ్మలాట. అందులో సమయము, శక్తి వృథా అవుతాయి. అందువలన చిన్న-చిన్న విషయాలలో సమయాన్ని లేక జమ చేసుకున్న శక్తులను వ్యర్థముగా పోగొట్టుకోకండి.

**సెక్షన్:-** “ సేవలో సఫలత ప్రాప్తి చేసుకోవాలంటే మీ మాటలు, నడవడికలు

**ప్రభావశాలిగా ఉండాలి ”**